



DR. U. V. MAHAMAHOPAUNAYA  
DR. U. V. SWAMINATHA IYER LIBRARY  
TIRUVANMIYUR  
MADRASAH

13960

# THE VANCI OF THE CHERAS AND INSCRIPTIONAL EVIDENCE

By

M. RAGHAVA AIYANGAR.  
*(Chief Pandit, Tamil Lexicon Office)*

## PREFACE

This article seeks to prove, with the help of inscriptions, that the modern Karūr on the banks of Āmrāvati is the Vañci, the ancient capital of the Chēras. It is also pointed out that the ancient Chēra or Kēraḷa kingdom comprised within itself both the Kongu-māṇḍalam and the countries bordering on the west coast, and that a scion of the Chēra kings ruled over the inland country of Kongu-māṇḍalam in later times.

## சேர்வஞ்சியும் சிலாசாஸனவழக்கும்

சேர்சோழபாண்டியர் என்ற மூலேந்தர்க்கும் பழையைக்கொடுவ உரிமைபூண்ட தமிழகமானது குடபுலம், குணபுலம், தென்புலம் என மூவகைப்பகுப்பு உடையதென்பதும், அவற்றுட் குடபுலம் சேரர்க்கும், குணபுலம் சோழர்க்கும், தென்புலம் பாண்டியர்க்கும் உரியன் என்பதும் முன் னால்களாலும் பின் னால்களாலும் நன்கறியப் பட்டவை. இதுபற்றியே குடபுலங்காவலர் மருமான், குடக்கோ, குடவர்கோமான் எனச் சேரரும், குணபுலங்காவலர்மருமான் எனச் சோழரும், தென்புலங்காவலர்மருமான், தென்னவன் எனப் பாண்டியரும் வழங்கப்பட்டனர். தென்புலத்துக்கு வடபாலுள்ள தமிழக வரைப்பு இருபகுதிப்பட்டு ஒரு பகுதி குடபுலமாகவும் ஏனைப்பகுதி குணபுலமாகவும் அமைவதாம். இவற்றுட் குடபுலம்—குட்டம், குடம் பூழி முதலிய மேல்கடற்பகுதிகளையும் பண்றிமலாடு முதலிய உண்ணுட்டுப் பகுதிகளையும் உடையது. உண்ணுடு கொங்குமண்டலம் எனவும் பெயர்பெறும். இவ்விருபகுதிப்பட்ட குடபுலவரியை பற்றியே குட்டுவன் குடவன் பூழியன் கொங்கன் என்று சேரவேந்தர் வழங்கப் பெற்றனர். சேரர்க்கே பரம்பரையுரிமையுடையனவாகச் சங்கதூல்களும் பிறவுங்கூறும் கொல்லி அயிரை முதலிய மலைகளும், ஆவ்பொருளை, பேரியாறு, காஞ்சி, வானி முதலிய நதிகளும், காவிரி யுடன் பிறநதிகள் கூடும் முக்கூடலும், கருஞ் ஆழம் குழுமூர் பேரூர் முதலிய ஊர்களும் தன்னகத்துக்கொண்ட கொங்குநாடு சேரத்துகுடபுலத்தின் வேறுபட்டதன்று என்பது முக்கியமாக அறிதற்குரியது. இக்குடபுலத்தின்கண்ணே அவ்வேந்தரது ஆதித்தலைகளும் வினங்கிய தாகும். இவை யாவும் சங்கச்செய்யுட்டகளையும் பின் னால்வழக்குக் களையுங் துணைக்கொண்டி, மகாவித்வான் ரா. இராகவையங்கார் அவர்கள் எழுதிய வஞ்சிமாங்கர் என்ற நூலினும் யானைமுதிய சேரன் சேங்குட்டவேன் என்ற நூலினும் பரக்கக் காணலாம். இவ்வுண்மைகள், இதுவரை வெளிவந்துள்ள சிலாசாஸனங்களை ஆராய்ச்சி செய்யுமிடத்தும் செவ்விதிற் பெறப்படுகின்றன. ஆதலின், அவ்வாராய்ச்சி முறையில், அவ்வுண்மைகளை இங்கு விளக்கிரும்புகின்றேன்.

சோழன் செங்கண்ணலுக்கும் சேரமான் கணைக்காலிரும்பொறைக்கும் பெரும்போர்மூண்ட களம் திருப்பேளர்ப்புறம்<sup>1</sup> என்றும், அதனில் சேரன் படைமுதலியான கணையன் என்பாளைவென்று அவனது கழுமலத்தைச் சோழன் கைப்பற்றியதோடு, அச்சேரமாளையே பிழித்துக் குணவாயிற்<sup>1</sup> கோட்டத்துச் சிறையிலிட்டவன் என்றும், அக்காலத்துப் பொய்க்கயார் என்ற புலவர்பெருமான் செங்கண்ணது வெற்றிகளத்தைப்பாடி அச்சேரமாளைச் சிறையிலித்தனர் என்றும் களவுறி நாற்பது (36), அகாலாறு (44), புறாலாறுகள் (74) கூறு

1. 'திருப்போர்ப்புறத்து' என்று, களவுறி நாற்பது முதலிய அச்சுப் பிரதிகளிற் கண்ட பாடம், 'திருப்பேளர்ப்புறத்து' என்று அவற்றின் சுவடி கள் சிலவற்றிலும், ஆண்டுக் 'குடவாயிற் கோட்டம்' என்றுள்ள பாடம், 'குணவாயிற்கோட்டம்' என்று தமிழ்காவலர் சரிதையிலும் (158) காணப்படுகின்றன. இவையிரண்டும் சிறப்புடையவை என்பது பின்வருக் கூற்றுக்களாற் பெறப்படும்.

கின்றன. இவ்வாறு சேர சோழர்க்குள் போர்நிகழ்ந்த களமான திருப்பேர்ப்புறம் என்பது, மழகொங்கநாட்டுத் தலங்களுள் ஒன்று கும்<sup>1</sup>. இது திருப்பேர்கர், திருப்புறம், திருப்புறத்துறை, திருப்பேர்த் திருப்புறத்துறை எனச் சாஸனங்களிற் வழங்கப்படுகின்றது. இவற்றுள் திருப்பேர் திருப்பேர்கர் என்பன, ஆங்குள்ள பாடல்பெற்ற திருமால் ஆலயத்தையும், திருப்பேர்த் திருப்புறம் முதலியன அங்குள்ள சிவாலயத்தையும்<sup>2</sup> குறிப்பன. இனி அப்போரிற் கைப்பற்றப்பட்ட கழுமலம் என்பது, சீகாழியன்றென்தும், சேரர்க்குரிய கொங்கு நாட்டதோர் ஊர் என்றும் உணர்க. ‘குட்டுவன் கழுமலத்தன்வை’ என்பது அகம் (270). இது நெல்லை என வழங்கப்பட்ட ஊரின் பழம் பெயராகும். இந்நெல்லைக்குப் பழைய புராணமொன்று உண்டு. நெல்லைமாநகர், கழுமலம் என்பன அவ்வூரின் பெயர்கள் என்பதும் அது திருச்சிராப்பள்ளிஜில்லா உடையார்பாளயம் தாலுகாவில் உள்ள விதன்பதும், கழுமலநாத ஸ்வாமி என்பது அவ்வூர்ச் சிவபிரான் திருநாமம் என்பதும் அந்நெல்லைமாநகரப் புராணத்தாலும், அதன் சுவடியைமுதினூர் குறிப்புக்களாலும் தெரியவருகின்றன.<sup>3</sup>

“‘குதன்...ஈசர் கழுமலப் பெருமை சொன்னுன் மன்னே’”

என்றதோடர் அப்புராணத்து வருதல் குறிப்பிடற்பாலது. கழுமலத்துக்கட்டப்பட்டிருந்த களிறு கரிகாலைனை முடிகுட்ட வேண்டியத் தன் மீமலெடுத்துச் சென்று அண்மையிலுள்ள கருவுர்க்குச் சென்றது— என்று பழமொழியில் (62) கதைகுறிக்கப்பட்ட ஊர் இதுவேயாம். இவ்வூர்போலவே, குணவாயில் என்பதும் அங்கொங்கு நாட்டுள்ளதே. சேரர்தலைநகரான கருவுர்க்கு நேர்க்கீழ்ப்பால் உள்ளதனால் இஃது அப்பெயர் பெற்றது. சிதம்பரந் தாலுகாவில் குணவாசல் என்று இன்றும் வழங்கப்பெறும் இவ்வூர் தேவாரவைப்புத்தலமாம் என்பது,

“‘குடவாயில் குணவாயி லானவெல்லாம்’” (அப். கேத். கோ. 7)

“‘கொடுக் கோவலூர் திருக்குணவாயில்’” (சம். கேத். கோ. 7)

எனவருந் தேவாரத் தொடர்களால் அறியப்படும். சேரன் சிறை

1. “‘பாண்டிய குலபதி வளாட்டு...திருப்பேர்’” என்பது சாஸனம் (S. I. I. Vol. vii, p. 366). அவ்வளாடு, வடகரைமழங்காடுகும் (M.E.R. Nos. 132 of 1925-29).

2. S. I. I. Vol. vii, p. 308— இச்சாஸன முதலியவற்றில் ‘இவ்வூர்த் திருப்புறத்துறையும் பெருமானடிகட்கு’ என வருதலால், திருப்புறம் என்பதும் அவ்வூர்ச் சிவன்கோயிற்பகுதியின் பெயர் என்பது தெரியலாம். இது திருச்சடைமுடி’ என்ற தேவாரவைப்புத்தலமாம் என்பது அவ்வூர்ச் சாஸனங்களால் தெளிவாகின்றது (S. I. I. vii, No. 499). இதுவே, ‘திருப்பேர்ப்புறம்’ எனப் புராணது முதலியவற்றிற் கூறப்படுதாம்.

3 A Descriptive Catalogue of Tamil Manuscripts, Vol. ii, p. 612 (1916).

வெள்ளாற்றின் தென் கரையில் இவ்வூர் உள்ளதாக அப்புராணங்கூறும். அங்குக் கழுமங்கலம் என்றுள்ள ஊர் இதுபோலும்.

வைக்கப்பட்ட இக்குணவாயிற் கோட்டமே, இளங்கோவடிகள் வாழுந்த இடமாகக் கொள்ளற்குரியது.

இங்னம் சேர்க்குரியவாகத் தெரியும் கழுமலம், குணவாயில் திருப்பேளர்ப்புறம் என்பன, சோனைட்டெல்லையில் சங்ககாலத்து அமைந்திருந்த ஊர்கள் என்றும், அவ்வெல்லைபற்றிய விவாதமே சேர சோழர்க்குட் போர் நிகழ்ந்ததற்குக் காரணமாயிற்றென்றும் கருதற்குரியன. சோழன் கோச்செங்கண்ணத் திருநறையூர்ப் பதி கத்தே பெரிதும் சிறப்பிக்கின்ற திருமங்கைமன்னன்,

“வின்னை வேலேந்து விளர்த்தை<sup>1</sup> வேளை  
வின்னே நைறத் தனிவேலுய்த் துலக மாண்ட  
தென்னூடன் துடகோங்கள் சோழன் சேர்ந்த  
திருநறையூர் மணிமாடன் சேர்மின்களே.”

(பெரிய திருமொழி. 6, 6, 6.)

என்று பாடுதல் நோக்கத்தகும். இதனால் சோழன் செங்கண்ணுக்குப் பெரும்பகைவனு யிருந்தவன் விளர்த்தவேள் என்றும், அவளைப் போரில் வென்று சோழன் உலகமாண்டனன் என்றும் கூறபடிதல் காணலாம். பகைவனுனை வேள், விளர்த்த என்ற ஊரின் தலைவன் என்பது அவன் பெயரே குறிக்கும். விளர்த்த என்பது, முன்பு கொங்குநாட்டதாயிருந்த உடையார்பாளயங் தாலுகாவில் உள்ளது.<sup>2</sup> இவ்வூரைத் தலைமையாகக் கொண்ட பிரதீசம் விளர்த்தக் கூற்றம் விளங்குதப்பற்று எனச் சாஸ்நங்களிற் பயில்கின்றது.<sup>3</sup> இக்கற்றத்தில் முன்படக்கியிருந்த ஊர்களே மேற்கூறிய கழுமலமும் குணவாயிலும். இதனால், சோனுடன்பொருது சோழன் கைப்பற்றியதாகக் களவுமிகுறும் கழுமலம் என்ற ஊர் விளர்த்தவேனுடையது என்பதும், அவ்வேள் செங்கண்ணுடன் பொருத்தவன் என்று திருமங்கையார் கூறுதலின், பெருவெந்தனுனை சேரன்கீழ்ப்பு படைமுதலியாயிருந்தவன் அவன் எப்பதும் புலனும். ஆகவே, அவ்விளர்த்தயைச் சார்ந்த கழுமலப் போரில் சோழனை எதிர்த்தவனுக அகநானாறு (44) கூறும் கணையன் என்பானே அவ்விளர்த்தவேள் என்பதும், அவளை “வின்னோறத் தனிவேலுய்த்து உலகமாண்டவன்” செங்கண்ணன் எப்பதனால், அச்சோழன் கழுமலக்கொண்ட வெற்றியே அவ்வாழ்வாராலும் சிறப்பிக்கப்பட்ட தென்பதும் பெறப்படுவன. சேரனுக்குரிய கொங்குப்பகுதி இங்குவும் செங்கண்ணல் வெல்லப்பட்டது பற்றியே, அப்பெரியார் ‘குடகொங்கன்’ என அச்சோழனை வெற்றிப் பெயராற் சிறப்பித்தது உம் என்க. ‘குடகொங்கு’ எப்பதனால் சேரது குடபுலத்துள் அடங்கியதே அப்பிரதேசம் என்பது பெறுதும்.

1. விளர்த்தவேளை’ என நாலாயிரப் பிரபந்தத்திற் பதிப்பிடப்பட்ட பாடம், விளர்த்தவேளை எனத் திருத்தஞ்செய்தற்குரியது.

2. இவ் விளர்த்தயில் கச்சியரையர், கச்சியராயர் என்ற சிற்றரசர்கள் பிற்காலத்தும் இருந்தாண்டனர். இவ்வூர்க்குரிய உடையார்பாளயம் ஜீமீன்தரர், இக்கச்சியராயர் வழியினர்போலும்.

3. M.E.R., No. 233, 249 of 1916.

இக்கொங்குப் போரில் தோல்வியுற்ற சேரமானை ‘வஞ்சிக்கோ’ (39) எனவும், அவன் படையாளரைக் ‘கொங்கர்’ (14) என்றும் பொய்கையார் கூறுகின்றார். இதனால், வஞ்சியைத் தலைகராகக் கொண்ட கொங்குநாட்டில் நிகழ்ந்த போரே அப்புலவராற் பாடப்பட்டதென்பது தெளியலாம். “கொங்கர்கோ-கருஷுர் அரசன் ; கருஷுர்-வஞ்சி” எனக் களவழியுரையாளரான முன்னேரது குறிப்பும் இக்கருத்தையே தெளிவித்தல் காண்க (39 உரை). இவ்விளங்கைப் பிரதேசம் செங்கண்ணலை வெல்லப்பட்ட பின்பே, அது சோனுட்டுப் பகுதியாயிற்று என்றும் உய்த்துணரப்படும்.

இனி, மேற்கூறிய விளங்கைக் கூற்றமான உடையார்பாளையங்தாலுகாவில் பழுஷுர் எனப்பட்ட ஊரொன்று பாடல்பெற்ற சிவாலயமுடையது. இவ்வூர்த் தலைவர்கள் பழுவேட்டரையர்<sup>1</sup> எனப்படுவீர். முதற் பராந்தகசோழனுக்கு மகட்கொடுத்த மாமன், இப்பழுவேளிருள் ஒருவனுடைன் கண்டன் மறவன் என்னும் பெயரினன். இவைக் கேரளாஜன் என்று அண்பில் சாஸனமொன்று கூறுதல் குறிப்பிடத் தக்கது.<sup>2</sup> இதனால் இப்பழுஷுர், கழுமலங் குணவாயில் கள் போலவே, கொங்குச் சேரர்க்குரியதாய் ஒரு காலத்திலிருந்தது என்பது அறியப்படும். இப்பழுஷுர் சிவபிரான்,

“அந்தணர்களான மலையாளரவ ரேத்தும் பழுஷுரான்”

எனச் சம்பந்தமூர்த்திகள் பாடியிருத்தல் குறிப்பிடத் தக்கது. மலையாளர் என்பது மலைநாட்டு மக்கள் என்னும் பொருள்காம். கொல்லி மலையில் வாழ்பவரையும் மலையாளர் என்றும், கொங்குப் பிரிவும் மக்கைதநாடுமான மலாட்டினை (மலையமானுட்டை) மலைமண்டலமென்றும் சாஸனங்கள் கூறுகின்றன.<sup>3</sup> இவற்றால், சேரது குடுபுலத்துள், கொங்குபண்டலம் குணமலைநாடாமென்பதும், இப்போதை மலையாளம் குடமலைநாடாமென்பதும் பெறப்படும். இனி மேற்கூறிய பழுஷுர் போலவே, ‘மங்கலமடங்கை கோட்டம்’ என்பதொன்று தேவந்தியின் வரலாறுரைக்கும் மாடலன்கூற்றில் வைத்து இளக்கோவடிகளாற் கூறப்படுகின்றது. இது, கொங்குநாட்டில் மங்கலம் என்ற ஊரிலுள்ளதும் மிக்க பிரபலம் பெற்றுமான மங்கலாதேவியின் கோயில் ஆகும். மதுரை ஜில்லா கம்பங்கூடலூரில் உள்ள சாஸனமொன்றால், கொல்லமாண்டி 844 (கி. டி. 1669) ல் குலசேகரர் என்ற குடமலைநாட்டரசர் இம்மங்கலாதேவி கோயிற்கு அக்கூடலூரில் பூமியனித்த செய்தி கூறப்படுகின்றது<sup>4</sup>. இளக்கோவடிகள் கூற்றுக்கேற்பப் பிற்காலத்துச் சேரக்கிளையினராலும் கொங்குநாட்டுக் கோயில் கொண்ட இத்தேவி வணக்கப்பெற்று வந்தமை இதனால் அறியத்

1. பழுவேள் - பழுஷுர் வேள் எ - று. பழுவேட்டரையர் என்பது, சோழியதரையர், பல்வதரையர், முத்தரையர் என்பன போலப் பழுஷுர் வேளிரான அரசர் என்ற பொருளுடையது. [தரையர் - அரசர்]

2. M.E.R. 1926, p. 97.

3. Ibid No. 499, 501 of 1929-30; No. 288 of 1928-29;

4. Ibid No. 420 of 1907.

தக்கது<sup>1</sup>. இதுவரை கூறிய சாஸனப் பிரமாணங்களால், சேரவேந் தர்க்குப் பழையையாக உரியதே கொங்குமண்டலம் என்றும், அதன் கணுள்ளதே அவர் தலைநகரான கருவூர் வஞ்சியென்றும் தெளிய உணரலாம்.

மேற்கூறிய முடிபினையே சங்காலத்துக்குப் பின்பழைந்த சாஸனங்கள் பலவும் தெளிவுறுத்துவன. இப்போது கிடைத்துள்ள பழைய தமிழ்ச் சாஸனங்களிலே 8-ம் நூற்றுணர்ஷில் ஆண்ட ஜடில வர்மன் பராந்தகன் என்ற பாண்டியன் அளித்த சீவரமங்கலப் பட்டயமும்<sup>2</sup> ஒன்றாகும். அதன் முதற்கணுள்ள அப்பாண்டியன் பிரசஸ்தியில் அடியில் வரும் பகுதி குறிக்கொண்டு நோக்கத்தக்கது:—

“ஆயிர வேலி யமிலூர் தன்னிலும்  
புகழி யூரிலுங் திகழ்வே லதியனை  
ஒடிபுறங் கண்டவை வெலியுடை செனித்தேர்  
ஆடல் வெம்மா வலையுடன் கவர்ந்தும்  
பல்வளவுங் கேரளனு மாங்காற்குப் பாங்காகிப்  
பல்படையொடு பார்த்துகியப் பல்வெமனப் பரங்கதெழுக்கு  
குடபாலுங்<sup>3</sup> குணபாலு மணுகவங்து விட்டிருப்ப  
வெல்படையொடு மேற்சென்றங்கு  
இருவரையு மிருபாலு யிடரெய்தப் படைவிடத்துக்  
துடகோங்கத் தடங்மனினைக் கொல்கனிற்றெருடிச் கொண்டிபோங்து  
கொடியணிமணி செமுமாடக் கூடன்மதி லாகத்துவைத்தும்  
கங்கபூமி யதனாவுங் கடிமுரசதன் பெயரறையக்  
கொங்கபூமி யடிப்படுத்துக் கொடுஞ்சிலைப்பூட் டிழிவித்துப்  
பூஞ்சோலை யணிபுறவிற் காஞ்சிகாய்ப்பே ஞர்புக்குத்  
நிருமாலுக் கமர்ந்துறையக்  
குன்ற மன்னதோர் கோயி லாக்கியும்” \*எனக்காணக.

இவற்றுள் (1) அதிகன் கேர்பிக்னைக் கவர்ந்ததும், (2) குடகொங்கத் தடன்மன்னனைச் சிறைவைத்ததும், (3) திருமாலுக்குச் கோயிலாக்கியதும் ஆகிய பாண்டியனது மூன்றுசெயல்கள் உம்மீற்று விளையெச்சங்களாற் கூறப்பட்டிருத்தலீக் காணலாம். இவ்வாறே, அப்பாண்டியன் வேண்மன்னனை வென்றதையும், கரவங்கபுரம் பொலி வுறுத்தியகையும் முறையீபே ‘கொண்டும்’ ‘அமைத்தும்’ என்ற அவ்வெச்சங்களாற் குறித்து “எவ்மாதி விக்ரமங்கள் எத்துணையே பலசெய்து” எவப் பிரசஸ்தியாசியர் முடிக்கின்றார். இங்கும் குறிப்பிடப்பெற்ற பாண்டியனது பெருஞ்செயல்கள் ஜங்கனுள், அவன் அதியனை வென்றபில் நடத்திய இரண்டாஞ்செய்தியை ஈண்டு ஆராய்ச்சிக்கு உரியது. இதனுள், அதிகற்குத் துணையாக வந்தவர்கள்

1. இதன் விவரம், ‘சேரன் செங்குட்டுவன்’ என்றநூலின் 89-90-ஆம் பக்கங்களிற் காணக.

2. The Madras Museum Plates of Jatilavarman (Ep. Ind. Vol. XXII).

3. ‘குணபாலுங் குடபாலும்’ என்ற எதுகைக்கும் அரசர்செயற்கும் இயைய அமைதல் பொருந்தும்.

பல்வளவும் கேரளானும் என்றும், அவ்விருவரும் நிலைகுலையும்படி பாண்டியன் தன் படைகளை விடுத்துக் குடகொங்கத் தடன்மன்ன ணைப் பிடித்துச் சிறையிட்டு அவனுட்டைக் கைப்பற்றினன் என்றும், பற்றியின் இத்தகைய பெருவெற்றியருளிய தன் வழிபடுகடவுட்குக் கொங்குப்பேரூரிற் கோயிலமைத்தான் என்றும் கூறப்பட்டுள்ளமை காணலாம். அதிகனுக்குத் துணைவங்கோர் பல்வளவுங் கேரளானுமென மேலே கூறினமையின், சிறைப்பட்ட குடகொங்கத்தடன் மன்னன் என்பான், அவருளொருவ னுவீனையன்றி முன்சுட்டப் படாத மூன்றுமொருவன் ஆகான் என்பதும் அவன் கேரளனே என்பதும் தெளிவாம். குடகொங்கம் என்பதனால் கொங்குநாடு குடபுலத்தைச் சார்க்கதெனவும் அதன் அடன்மன்னன் என்பதனால், கொல்லி மலை அயிரமலை முதலியவற்றைக்கொண்ட அக்குடபுலச் சேரனே அவன் எனவும் எளிதில் அறியப்படும். படவே, அதிகனுடன் போர்கடத்திய கொங்குப்பக்கத்தே அவற்குத் துணைவங்தவருள் ஒருவனை சேரனைப் பிடித்துச் சிறையிட்டு அவனுட்டினைத் தனக்குரித்தாக்கி, இவ்வாறு தான் எண்ணிய கருமத்துக்கு மேற்பட்ட வெற்றிப் பயனைப் பெற்றதற்கு உவந்து தன் வழிபடுகடவுளை வணக்கினான் பராந்தகன் கெடுஞ்சடையன் என்பதே பிரசஸ்தியாசிரியர் கருத்தாதல் காண்க. குடகொங்கத் தடவுமன்னன் வடகொங்கத்து அதிகனுக்கு உதவியது, அவ்வதிகன் சேரக்கிளையினாகுல் பற்றியாம்<sup>1</sup>. குடகொங்கன் என்று சேரனை இச்சாலைங்கு கூறியவரே, ‘தென்னைநுடன் குடகொங்கன் சோழன்’ எனத் திருமங்கையார் கூறியதுடன், ஏறக் குறைய இச்சாலைகாலத்தவரும் திருமாலியாரும் சேரவேந்தருமான குலசேகரப்பெருமான் தம்மைக் ‘கோங்கர்கோன்...கொல்லி காவலன்’ என்று கூறிக்கொள்ளுதலும்<sup>2</sup> அறியத்தக்கது.

இனி இக்கொங்குநாட்டிக்கு உயினவாகக் கல்லிலமூத்துக்களிற் காணப்படும் வேறு பெயர்களும் மேற்கூறிய உண்மையைப்பீர வெளியிடுகின்றன. வீரகேரளமண்டலம் வீரகேரளவளாடு என்பனவும் அக்கொங்குநாட்டிக்கு வழங்கிய பெயர்கள் என்பது.

“வீரகேரள மண்டலத்து...முடிவழங்கு சோழபுரத்து”<sup>3</sup>

என்ற சாலனத் தொடரானும் குமாரலீங்கக் கல்வெட்டுக்களானும்<sup>4</sup> தெரியலாம். முடிவழங்கு சோழபுரம் என்பது கருவுர்க்குச் சோழர் காலத்து வழங்கிய பெயர்; “வெங்காலநாட்டுக் கருவுரான முடிவழங்கு சோழபுரத்து”<sup>5</sup> எனக் காண்க. வீரகேரளமண்டலம் என்பது வீரகேரளன் என்ற சேரமானுக்கு உரித்தான நாடு என்னும் பொருளாது.

1. ‘சேரவமிசத்து அதிகமான் எழினி’ ‘வஞ்சியர் குலபதி’ என்பன, சாலனத் தொடர்கள் (S.I.I., Vol. i, p. 106).

2. திவ். பெருமாள் திருமொழி, 3, 10.

3. செந்தமிழ். தொ. 5, பக், 606.

4. I.M.P. Ch. Nos. 415, 423.

5. S.I.I.iii, p. 43; Ibid, ii, p. 288.

மகாமகோபாத்தியாய  
டாக்டர். உ. வே. சாமிநாதையர்  
நூல் நிலையம், 7  
சென் னை - 600090.

“ஸ்ரீ வீரபூபால நெபதி ஸ்ரீ வீரகோபாசக்ரவர்த்தி ஆதியாய் முறை முறையே பல்நூற்றுமிருத்தாண்டு செங்கோல் கடத்தாங்கின்ற ஸ்ரீவீராகவ சக்ரவர்த்திக்கு”

என்று மலையாளத்துச் சாஸனமொன்று<sup>1</sup> கூறும். இதனால் வீரகோபான் என்பான் சேரரின் ஆதிமுன்னோருள் ஒருவன் என்பது தெரிகின்றது. இவன்பெயரைச் சேரரின் கிளையினராய்க் கொங்கு நாடாண்ட இவன்வரி வேந்தர்களுந் தரித்திருந்தனர்.<sup>2</sup> இவ்வேந்தர் சாஸனங்கள் யாவும் பழனி, நாமக்கல், வெள்ளலூர் முதலிய கொங்கு மண்டலத்தூர்களிலே காணப்படுதல் குறிப்பிடத்தக்கது. இதனால் வீரகோபார் எனப்பட்ட சேரரின் நாடாதல்பற்றிக் கொங்கு அவர் பெயரை ஏற்கலாயிற்று என்பது அறியலாகும். இனி, சோழராதிக்கம் பெருகியநாளில் அவராற் கொங்குநாடு வெல்லப்பட்டமையால் சோழகோளமண்டலம்,<sup>3</sup> கேரளாந்தக வளநாடு<sup>4</sup> என்றும் அவர்பெயர் பெறலாயிற்று. சோழகோளமண்டலம்-சோழராட்சிக்கு ஊடங்கிய கேரளபூமி என்றபடி. கேரளாந்தக வளநாடு என்பது சேரர்க்கு யமவ்போன்ற சோழர்க்கு உரிமையான நாடு என்னும் பொருளுடையது. மதுராந்தகன் என்று சோழரும், சோழாந்தகன் என்ற பாண்டியரும்<sup>5</sup> இவ்வாறே பிறகும் இக்தகைய வெற்றிப்பெயர் குணுதல் முன்னைவழக்கே. அதனால் கேரளர்க்கு உரியதே கொங்குமண்டல மென்பதும், பிற்காலத்துச் சோழரால் ஆக்கிரமிக்கப்பட்டதே அவர்பெயரும் இணைக்கப்பட்டு அக்கொங்கு வழங்கப்பெற்ற தென்பதும் தெரியலாம். பழனிப் பிரதேசத்தைச் “சேராகோங்கு வைகாலூர் நஸ்னுடு” என்று அருணகிந்தாரும்,

“சேரன் கெடுஞ்செங் கோன்முறை யென்றுக் கிக்காடு கேரள கோங்கப் பேர்மிர சங்கம் கிளர்நாடு”

என இளையால் கனிராயரும்,<sup>6</sup> மற்றும் பிற்காலக் கவிஞர் பலரும் சேரநாடெல்லே கொங்குமண்டலத்தைப் பாடிப்போந்தன வெல்லாம் பரம்பரையாய் வந்த பண்ணடமரபை அடியொற்றியனவேயல் நிப் பிற்தன்று. இம்மரபு, கொங்குநாட்டவராலும் பிறராலும் இன்றும்

1. Ind. Ant. vol. 53, p. 185.

2. முதல் ராஜராஜசோழன் காலத்தில், கொங்கு நாடாண்ட சேரனாகவும் (His. Insc. of S. India, p. 71), அமரபுஜங்கன், அதிராஜராஜன், கோக்கண்டன் வீரநாராயணன் முதலிய சேரர்களும் இப்பெயர் தரித்தவர்கள்.

3. S.I.I. iii, p. 69.

4. Ibid, ii, No. 69.

5. மதுராந்தகன் என்பது உத்தமசோழன் பெயர்; சோழாந்தகன் என்பது வீரபாண்டியன் பெயர் (I. M. P. Rd. 25).

6. இப்புலவர், அவினாசிப் புராணம், அப்பிரமேயப் புராணங்கள் பாடியவர். இப்பாடலடிகள், பிற்காலிய புராணத்துள்ளன என்பர் (கொங்குமலர், தொகுதி - 1, பக். 15)

வழங்கிவருவதோன்றும். சிலவாண்டுகளாகவே இக்கொள்கைக்கு நேர்மையற்ற தடைகள் நிகழலாயின என்க.

இனி, கருவூர் என உலகவழக்கும் வஞ்சியெனச் செய்யுள்வழகும் பெரும்பாலும் பெற்றுவிளங்கிய <sup>1</sup>நகரம், குடமலை நாட்டையும் கொங்குமண்டலத்தையுங்கொண்ட சேரது குடபுலத்தின் ஆதித் தலைநகர் என்பதும், அஃது ஆன்பொருஞாக் கரையில் அமைந்தது என்பதும் முன் னால்களால் நன்கறியப்பட்டவை. இத்தலைநகரையும் அதன் நதியையும் மேற்கே மலையாளத்து உள்ளனவாகக் கொண்டு பிறர் எழுதிவருவன்யாவும் முன் னால்வழக்குக்களோடு முற்றும் முரணுவதென்பதும், சேரது வஞ்சிமாநகரும் ஆன்பொருஞாயும், கொங்குநாட்டுக் கருவூரும் ஆம்பிராவதியுமே யன்றிப் பிறவல்ல என்பதும் வஞ்சிமாநகர், சேரன் செங்குட்டுவன் என்ற நால்களில் அரியலை பிரமாணங்களுடன் தெளியவிளக்கப்பட்டுள்ளன. அவற்றை மீண்டும் விரிப்பது மிகையாதவின், அவ் இலக்கியப் பிரமாணங்களை விடுத்து அம் முடிவுகளைச் சாஸனங்கள் எவ்வளவுதாரம் ஆதரிப்பன என்பதைமட்டும் ஈண்டுக் குறிப்பிடுவேன்.

சேரவேந்தர்க்கு உரிய கொல்லிமலை அயிரைமலை<sup>2</sup> முதலியவற்றைத் தன்பாற்கொண்டுபோலவே, அவரது தலைநகரான கருவூர் வஞ்சியைத் தன்னகத்துடைய சிறப்பும் கொங்குநாட்டுக்கே உரிய தாகும். இஃது அக்கருவூர்க்கு அடுத்துச் சிலமைலில் உள்ள புகழியூர்க்குன்றில்,<sup>3</sup> 2000 ஆண்டுக்கு முற்பட்டதும் பிராமியெழுத்தில் அமைந்ததுமான சாஸனமொன்றில்,

#### <sup>4</sup> கருவூரிப் போன்வாணிகள் கோசிபன் ஆதன்

எனவரும் தொடர்களினின்று உணரப்படுகின்றது. இவற்றுள் முதல் தொடரால், கருவூர் என்ற நகரும், அது பொன்வாணிகரை உடைத் தென்பதும் தெரியலாம். பொன்வாணிகர்-பொன்னின் பேதந் தெரிந்து வாணிகம் புரிவோர். இவரைப் ‘பொன்னுரை தெரிவோர்’ ‘பொலந் தெரிமாக்கள்’ என்பர் முன்னேர்.<sup>5</sup> பொன்வாணிகம் நிகழும் இடம் பொன்மனிந்த பெருநகரங்களே யாதவின், கருவூரிப் பொன்வாணிகன் என்பது, அபொன்னற் பொலிவுடையது கருவூர் என்பதைப் புலப்படுத்தும். பொன்பொலிந்த தமிழகப்பகுதி கொங்குநாடே என்பது

1. இங்னம் வழக்குப் பெறுதலைச் ‘சேரன் செங்குட்டுவன்’ 176-7 பக்கங்களிற் காணக.

2. இஃது, ஆணையிலைத் தொடராகும். இதன் ஒருபகுதி திருவயிரை என்ற சாஸனங்களிலும் ஜவர்மலை என்ற உலகவழக்கிலும் பயில்வது (I. M. P. Mr. Nos. 236-239). இதுவே “நேருயர் நெடுவரை யயிரை” “அயிரை தெவைரை” எனப் பதிற்றப்பத்திற் சிறப்பிக்கப்படுவதாம்.

3. இது, புகழூர், புகழூர் (S. I. Ry) என இக்காலத்து வழங்கும்; காமக்கல்லுக்கு 18-மைல் தூரத்துள்ளது.

4. M.E.R. No. 343 of 1927-28.

5. சிலப். 14, 203; மணிமே. 28, 54.

நால்களால் நன்கறியப்பட்டதாதலின்,<sup>1</sup> அங்காட்டுப் பொற்றிரசு குவியுமிடம் அதன் தலைகரே என்பதும் அறியலாம், அத்தகைய நகரம், பிராமிசாஸனம் அமைந்தவிடத்துக்கு அயலதான் கொங்கு கருவுரே என்பது வெளிப்படை. 2000 ஆண்டுக்குமுன் உரோட ஏகாதிபத்யத்தின் செல்வளத்தைத் தன் வாணிகத்தாற் கவர்ந்த தமிழகத்தின் பெருங்களிலே இக்கருவுர் சிறந்ததென்பது ரோட நாணயங்கள் அவ்வுரில் மிகுதியும் கிடைத்துள்ளதனால் அறிஞர் அறிந்தது. இத்தகைய பொன்களாலும் பொலிவுற்றது அப்பேரு என்க. ‘செல்வக்கருவுர்’ என்று பின்னேர் சிறப்பித்ததும்,<sup>2</sup> அங்கூரது பண்டைச் செல்வளத்தின் தொடர்ச்சிபற்றிய தென்றே சொல்லத்தகும். இனி, ‘கோசிபன்<sup>3</sup> ஆதன்’ என்ற இரண்டாந் தொடருள் சேரவேந்தர்க்கு மிகுதியும்பயிலும் ஆதன் என்ற பண்டை இயற் பெயர்வழக்கைக் காணலாம். அரசர்பெயரை மக்கள் தம் கௌரவ நாமமாகத் தரித்தல் என்றுமள்ள வழக்கு. ஆகவே, சேரர்க்குரியதுப் செல்வப்பொலிவு உடையதுமான பெருங்கரமே புகழியுர்ப் பழங்கள் வெமுத்துக் குறிப்பெறன்பதும், அங்கரம் கொங்குக்கருவுரன்றிப் பிழ தன்று என்பதும் பெறப்படும். இம்முடிவையே பின்வரும் சாஸனங்கள் பலவும் வலியுறுத்துவன.

பத்தாம் நூற்றுண்டில் ஆண்ட பாண்டியன் இராஜசிம்மன் என்பானது சின்னமனூர்ப் பெரியதாமிரப் பட்டயத்தில்<sup>4</sup>

“கொடும்பைமா நகர்நிறைந்த குரைகடற் பெருங்காளை  
இமும்பையுற் றிரியத்தன் இரணேதய மேற்கொண்டும்  
புனற்போன்னி வடகரையிற் பொழில்புடைகுழ் மதில்வழ்சீ  
கனற்படவிழித் தெதிர்ந்தலீர் கவங்தமாடக் கண்சிவந்தும்”

எனவரும் பிரசஸ்தியடிகள் ஈண்டு நோக்கத்தக்கன. அவ்விராச சிங்கனது வெற்றிச்செயல் பலவற்றுள் கொடும்பையாகிய கொடும்பாளுரிலும் வஞ்சிகாரப்புறத்தும் நிகழ்ந்தவற்றை இவ்வடிகள் உணர்த்த கின்றன. இவற்றுள், கொடும்பையில் அடைந்த வெற்றிக்குப்பின் அப்பாண்டியன் ‘பொன்னி வடகரையில், வஞ்சிகனற்பட விழித்தான் என்று கூறியது, காவிரிக்கு அக்கரையில்லின்று சேரனது தலைநகரைத் திப்பட நோக்கினன் அவன் என்றவாரும்.

1. “கொங்கின் பன்னுதுலைப் பசும்பொன்” (பெரியடு. இடங்கழி. 3) ‘கொங்கிந்தனகம்’ (திருத்தொண். அங், 35) எனக் காண்க. பழைய ரோப சக்ரவர்த்திகளின் பொனவெள்ளிகாண்யங்கள் மிகுதியும் அகப்பட்டுள்ள தமிழகப் பகுதி, கொங்குநாடாகவே அமைதல் குறிப்பிடத் தக்கது; அங்காட்டுக்கருவுர், வெள்ளுர், பொள்ளாச்சி, கலியனபுத்தூர் என்ற ஊர்களினின்று கிடைத்தாண்யங்கள் மிகப்பல (Ind. Ant. Lii, pp. 52-3).

2. ‘செல்வக் கருவுர்த் திருவாணிலைக் கோயில்’ (பெரியடு. திருஞான 389)

3. கோசிபன், காசியபன் என்பதன் திரிபு.

4. S.I.I. iii, p. 455.

“நீ, உடன்றாக்கும்வாய் எரிவழு

நீ, சயக்துநோக்கும்வாய் பொன்புப்ப” (புறம். 38)

“தாழூர மார்பினுன் தாமரைக்கண் சேந்தனவால்

பாழாய்ப் பரிய விளிவதுகொல்.....(பக்கவர்)நாடு” (ப. வெ. 3, 8.)

என்று இவ்வாறு, வீரவேந்தர் யாங்கிருப்பினும் அவர் செயிர்த்து நோக்குமிடம் தீப்பட்டமியும் என்று முன்னோர் பாடுதலைப் பல்லிடத் துங் காணலாம். இனி, முற்கூறிய சாஸனப் பகுதியுள் ‘எதிர்ந்த வீரர் கவந்தமாடக் கண்சிவந்தும்’ என்றது, அங்குனம் நோக்கிய தன் ணேடும் அப்பொன்னிக்கரையில் எதிர்த்துவந்த சேரன்படைவீரரை அவன் கொன்றுகுஷ்டத்தான் என்றவாறு. ‘பொன்னிவடகரையில்’ என்பது முதனிலைத் தீபகமாய், கன்றப்பட விழித்து என்பதனேடும் கண்சிவந்தும் என்பதனேடுந் தனித்தனி இயைவதாம். ஆகவே, காவிரி வடகரையிற் பாடிதங்கிய பாண்டியன், பணியாத சேரன்து வஞ்சியைத் தன் படையையேவித் தாக்கலாயினன் என்பதும், அதுபொருது பகை வீரர் எதிர்க்க ‘எதிர்ந்த வீரர் கவந்தமாடக் கண்சிவந்தான்’ என்பதும் பிரசஸ்தியாசிரியர் கருத்தாதல் காண்க. பொன்னிவடகரையில்(நின்று) வஞ்சிகனற்பட விழித்தான் எனவே, அவ்வஞ்சி காவிரிக்கு அண்மையில் உள்ளதனவும், அது சேரர் தலைநகரான கருவுரே எனவும் தெளிய உணரப்படும். “கருப்திபல காலவன்னி:” என்று அச்சின்ன மனூரப்பட்டயத்தள்ள வடமொழிப்பிரசஸ்தியிற் கூறப்படுதலாலும், இவ்வஞ்சி கொங்குக்கருவுரேயாதல்கீ தெளியலாம். இவற்றால் அந்திக்கு 300-மைலுக்கப்பால் உள்ள ஊருளொன்றே வஞ்சியென்பார்க்கற்றுப் பொருத்தமற்றதாதல் காண்க. இனி, ‘புனற் பொன்னிவடகரையில்...மதில் வஞ்சி’ என்பதற்குக் காவிரிக்கு வடகரையிலுள்ள கருவுர் என்று பொருள்கூறுதல் சிறிதும் இயையாது; என்னை? அவ்வஞ்சி காவிரிக்கரையை ஒட்டியிராது, அந்தியின் தென்பால் சிலமைல் தூரத்தே உள்ளமையால் என்க. எனவே, மேற்காட்டிய சாஸன அடிகட்டு யான்கூறியதே பொருளாதல் தெளியத்தகும். 1800-ஆண்கேட்கு முற்பட்ட தாலமி (Ptolomy) என்ற யவனுகிரி யரும், சேரரது கருவுர் காவிரிக்கு அண்மையிலுள்ள தென்ற கருத்துற எழுதியிருத்தல் இங்கு ஒப்பிடற்பாலது<sup>1</sup>. இவ்வாறு பத்தாநுற்றுண்டுப் பட்டயங் கூறியதையே பிற்காலத்தமைந்த கல்லெழுத்துக்கள்பலவும் மீண்பற்றி மொழிகின்றன. கருவுர்க்கு 3-மை லில் உள்ள நெருவுர்த் திருமால் கோயிலிற் பொறிக்கப்பட்டதும், கொங்குச்சேரனுன் குலோத்துங்கசோழ தேவனது 13-ம் ஆண்டில் அமைந்ததுமான சாஸனமொன்றில்—

“வீரசோழமண்டலத்து வெங்காலநாட்டு  
வஞ்சிமாநகரமான கருவுர்”<sup>2</sup>

என்ற தொடர் பயில்வதாம். இதனால், கொங்குநாடு வீரசோழ மண்டலம் என்ற பெயராலும் வழங்கியதென்பதும், அதன் உட்பிரிவுகளுள் ஒன்றுண வெங்கால நாட்டிலே கருவுர் உள்ளதென்பதும்,

1. Hist. Insc. of S. India, p. 9.

2. M.E.R. 335 of 1927-8.

அதுவே வஞ்சிமாநகரம் எனக் கொங்குநாட்டவரால் வழங்கப்பெற்ற தென்பதும் அறியப்படும். இவ்வாறே பிறவூர்க் கல்லெழுத்துக்களிலும்

“வீரகேரளமண்டலத்துத் திருவஞ்சிமாநகரமான முடிவழங்கு சோழபுரத்து”<sup>1</sup>

“வஞ்சி ஸ்ரீவைஷணவரோம்”<sup>2</sup>

“கொங்கு வஞ்சி”<sup>3</sup>

“கருவூர் வஞ்சிமாநகரமான முடிவழங்கு சோழபுரத்து”<sup>4</sup>

என்ற தொடர்கள் பயிலுதல் தெரியலாம். இவற்றுள் முதற்றோடு ரிற்கண்ட முடிவழங்கு சோழபுரம் என்பது, கருவூர்க்குப் பிறகாலத் துச் சோழர்வழங்கிய பெயராகும்.

“வெங்காலாட்டுக் கருவூரான முடிவழங்கு சோழபுரத்து”<sup>5</sup>

“கருவூர்.....முடிவழங்கு சோழபுரத்து”<sup>6</sup>

என்பன சாஸனத் தொடர்களாதல் காண்க. இனி, இம்முடிவழங்கு சோழபுரமான வஞ்சிகர் வீரகேரளமண்டலத்தே உள்ளதென்று கல்வெட்டுக் கூறுதல் அறியத்தகும். சேரது கொங்கு நாட்டுக்கு முன்னேயோர் வழங்கிவந்த பல்வெயர்களுள் வீரகேரளமண்டலம் என்பதும் ஒன்றென்பதும், அதுவழங்கிய காரணமும் மேலே கூறி னேன். இதனால், ‘சேரநாடாகிய கொங்குமண்டலத்துள்ள வஞ்சியாகிய கருவூர்’ என்பதே மேற்குறித்த சாஸனவாக்கியங்கட்குப் போந்தபொருளாதல் தெரிவாம். சேரனைக் ‘குடகொங்கத் தடன் மன்னன்’ ‘குடகொங்கன்’ என்று சாஸனமும் இலக்கியமும் ஒருங்கு கூறுஞ் செய்தி மேலே விளக்கப்பட்டமையால், அக்கொங்குவஞ்சியாகிய கருவூர் சேரர்தலைக்கரமே என்பது சொல்லாதே பெறப்படும்.

இக்கொங்குக் கருவூர் சேரகிளையினர்க்குச் சிறந்த தலைகராகப் பிறகாலத்தும் அமைந்திருந்ததென்பது, மூன்றாங்கு குலோத்துங்க சோழனை—“ஸமூம் மதுரையும்...கருவூருங் கொண்டருளின்” எனக் சாஸனங்கள் விசேஷத்தலால் உணரப்படும்.<sup>7</sup> மதுரையீழங்களையொப்பக் கருவூர் அச்சோழனுற் கைப்பற்றப்பட்டது, சேரவேந்தர்க்கு அது சிறப்புடைநகரமானமைபற்றியே என்க.

“மீனவர் சேரரை வெங்கண்ட வீரம் விழுக்கவினா ரானவர் பாடுக் குலோத்துங்க சோழன்” (195)

1. Mackenzie's, Miss ; கருவூர்க் காஸனங்கள் காண்க.

2. சேரன் - செங்குட்வென், பக். 162.

3. Ep. Ind. Vol. xvii, p. 298n. ஸ்ரீ : H. கிருஷ்ண சாஸ்திரிகள், இத் தொடர் வேறு வஞ்சியைக் குறிக்குமென்று கருதினர். இதற்கு யாதோர் பிரமாணமும் இல்லை.

4. பிரான்மலைச் சாஸனம் S.I.I., Vol. viii, No. 441.

5. S. I. I. Nos. 43, 47.

6. M.E.R. No. 153 of 1903.

7. S.I.I. iii. pp. 43, 47.

“சழம்...கொங்கோடக் குத்துங் களிற்குன்” (138)

“வழுதியர் சேரர் திரைதா வேவன் சிறையைவிடுத்

தமுதுயர் மாற்றுங் குலோத்துங்க சோழன்” (466)

“பயக்தோடிவங்கத் குடராசன் சேவிக்குங் தாளான்” (253)

(குலோத்துங்கன் கோவை)

என அக்குலோத்துங்கனைப் புலவர் பாடுதலாலும், அவனுற் கைப்பற்றப்பட்ட கருவுர் குடராசனை கொங்குச்சேரனதே என்பது நன்கு பெறலாகும். அச்சோழனு மெய்க்கீர்த்தியும்<sup>1</sup>

“திருவிழுக்த தென்னவனுஞ் சேரலனும் வங்திரைஞ்சி

அரியணையின் கீழிருக்க லவர்முடிமே லடிவைத்துப்

படிவழங்கி முடிவழங்கிப் பாண்டியற்கு விடைகொடுத்துக்

கொடிவழங்கு வில்லவற்குக் கொற்றவர்பெற திருவழங்கி”

எனக் கூறுதல் ஒப்பிடற்பாலது. இவ்வாறு பணிந்த சேரற்கு அச்சோழன் முடிவழங்கியமைபற்றியே, முடிவழங்குசோழபுரம் எனக் கருவுர் பெயர்பெற்றதென்று கருதல் பொருந்தும். இங்னனம் முடிவழங்கப்பெற்ற சேரனின் முன்னேருள் ஒருவனும், முதற்பாந்தக சோழன் காலத்தவனுமான வீரசோழன் என்ற கேரளனது சாஸனத்தினின்று, சோழராட்சியின்கீழ்ச் சேரர் அடங்கியதோடு அச்சோழர் பெயர்களையே அன்னேர் சூழக்கொண்டவர்<sup>2</sup> என்பதும் தெரியவருகின்றது. பாண்டியர் என்ற பட்டப் பெயரையும் சிறுபான்மை இக் கேரளர் தரித்ததுண்டு.<sup>3</sup> இச்சேரருள், கோக்கண்டன் வீரநாராயணன் என்பான், தன்மரபைச் சந்திராதித்தியகுலம் என்று கூறிக் கொள்ளுகின்றார்கள்.<sup>4</sup> இதனால், சோழபாண்டியரின் தொடர்பு இன்னேர்க்கு இருந்தது என்று கருதவும்படும்<sup>5</sup>. எங்களுமாயினும் இவ்வரசர் யாவரும் சேரமண்டலத்தின் பகுதியான கொங்கு நாட்டை ஆண்ட பழைய சேரர்களையினரேயன்றி வேறல்லர் என்பது, பழனி முதலிய இடங்களிலுள்ள வட்டெடுத்துச் சாஸனங்கள் பல வற்றால் மிகத்தெளிவாம்.<sup>6</sup> மேலே குறித்த வீரசோழன் என்ற கேரளனது நாமக்கற் சாஸனத்தே அவன் முன்னேரான சேரரின் வழிசாவனி தரப்பட்டுள்ளது<sup>7</sup>. அதனில், மணிகுட்டுவன், கோதை என்ற பழைய சேரர்பெயர்கள் பயில்கின்றன. இவருள், மணிகுட்டு

1. சோழவமிச சரித்திரம், பக். 118, கீழ்க்குறிப்பு.

2. I.M.P. Tp. No. 217; Mr. Nos. 279, 281.

3. M.E.R. No. 445 of 1928-29.

4. I.M.P. Ch. No. 106.

5. சேரவேக்தரைச் சூரிய குலத்தவரென்ற ஒருசாராரும் சந்திர குலத்தவரென்ற ஒருசாராரும் கொண்டு, புறானுாற்று 7-ம் பாடற்கு முன் ஜூர்கள் உரைஇறிப் போக்கமையும், அவ்விருகொள்கைக்கும் இயை அப்பாடச் சுகையும் தன்னமையும் இங்கு ஒப்பிடத்தக்கன.

6. I.M.P. Mr. Nos. 277 to 291.

7. Ep. Ind. Vol. iii, pp. 78-82.

வன் என்பான் சேரன் செங்குட்டுவனே என்று கருதற்கு<sup>1</sup> இடமுண்டு. இவற்றால், கொங்குமண்டலத்தை வேற்றுநாடென்றும், அதன் மன்னர்களை வேற்றுமரபினர் என்றும், இவர்கள் தரித்த சோழர் பாண்டியர் என்ற பட்டப்பெயர்களைக் கொண்டு, அச்சோழ பாண்டியரின் அதிகாரிகளே இவரென்றும் சிலர் எழுதிவருங் கருத்துப் பொருத்தமற்றாம். பொருத்தமாயின், ‘வண்புகழ் மூவர் தன் பொழில் வரைப்படில்’ அக்கொங்கு அடங்காது தமிழூழி நிலமாகவே முடியும் என்பதும் உணர்த்தக்கது.

இனி, சேரமண்டலத்தின் தலைநகராய் ஆன்பொருநைக் கரையிலுள்ளதாக நூல்கள் கூறும் கருவூர்வஞ்சி, குடமலைநாட்டு மகோதையாகிய கொடுங்கோனுரே என்று பலரும், அங்காட்டுக் கொச்சிக்கு வடக்கிழக்கே 28-மைவில் உள்ள திருக்காரியூர் என்று வேறு சிலரும் எழுதிவருவார். இவ்விரண்டு ஊர்களும் பேராற்றங்கரையில் உள்ளன வாதலால், அப்பேராற்றையே ஆன்பொருநை என்று கொள்வதும் அவர்க்கு இன்றியமையாததாயிற்று. இவ்விரு கொள்கைகளும், முன் ஊல் வழக்குக்களுடன் முற்றும் பொருந்தாமையை வஞ்சிமாநகர், சேரன்-செங்குட்டுவன் என்ற நூல்களிற் பரக்கக்காணலாம். கொடுங்கோனுர்க்கு முசிரி என்பதே சங்ககாலத்துப் பெயரென்பது அறியத் தகும். பிற்காலத்தும் வஞ்சி, கருவூர் என்ற பெயர்களால் இவ்வூர் சாஸனங்களிற் குறிக்கப்படாது,

“கோசிரீ பாற்கர இரவிவர்மன் திருவடியில் முயிரிக்கோட்டு இருந்தருளியநாள்”<sup>2</sup>

“முயிரிக் கோட்டு அஞ்சவண்ணம்”<sup>3</sup>

என, முயிரிக்கோடு என்ற அதன் பீழம் பெயரானே குறிக்கப்பட்டிருத்தல் காண்க. [முயிரிக்கோடு. முசிரியாகிய நீர்த்துறை]. சங்கநாளில் பிரபலம் பெற்ற விளங்கிய முசிரித்துறைமுகத்தைச் சேர்த் தம் தலைநகராகக்கொண்டது, பாண்டியசோழர்களின் ஆதிக்கம் கொங்குப்பக்கத்திற்பெருகிய 7, 8-ம் நூற்றுண்டுக்குப் பின்னரேயாகும்.

“வஞ்சியை விட்டக வஞ்சிய கோதை மகோதை”<sup>4</sup>

என்று, கவிச்சக்கரவர் த்தியாகிய கூத்தரும் இவ்வரலாற்றையே குறிப்பிடுதல் அறியத்தக்கது. இதனால் வஞ்சிவேறு மகோதையாகிய கொடுங்கோனுர் வேறு என்பது தெளிவாம். இவ்வேறுபாட்டினை—

“வஞ்சியு முறங்கதயு மரங்கதயு மகோதையும்”

(துலோத். பிள்.)

“வஞ்சிக்கு மோதை மகோதைக்கு மாமதுரை யிஞ்சிக்கும்”

(சங்கரசோ. உலர்)

1. சேரன்-செங்குட்டுவன், பக். 152.

2. Ep. Ind. iii, p. 68.

3. வஞ்சிமாநகர், பக். 56.

4. தக்யாகப் பரணி, இறதித்தாழிசைகள் பார்க்க.

தோற்றுப்பு  
க. வி. காவிரைய்

ஏல் விளையம்.

14

கடன் தீர் - ८०००७०.

“தருவுளின் மேற்காசிய கொடுங்கோனூர்”

(தோல். சோல். 893, உரை, தேவீச்சிலையார்)

என வேறுநூல்களும் தெளியவிளக்குதலும், தாலமி முதலிய யவன வாசிரியர், சேரபுத்ரரது தலைகர் கருவூர் என்றே கூறி அதனைக் கடற் கரையில் வையாது உண்ணூட்டுக் காவிரிப்பக்கத்து நகரமாகவே கூறுதலும் காண்க.<sup>1</sup> இவற்றால், கொடுங்கோனூரைச் சேராரது பழைய வஞ்சியாகக் கருதற்குச் சிறிதும் இடமின்மை தெரியலாம். ஆயினும், பிற்காலத்தாசிரியருள் ஒருசிலர் வஞ்சிப்பெயரைக் கொடுங்கோனூர்க்கு இட்டு வழங்கியது,<sup>2</sup> சேரருள் ஒரு கிளையினரது ஆட்சி அவ்வுரைத் தலைமையிடமாகக்கொண்டு பின்பு நிகழ்ந்ததுபற்றிக் கூறிய உபசாரவழக்கே என்க. இனி, திருக்காரியூரைக் கருவூராகச் சிலர் கொண்ட டெழுதியது பொருந்தாது என்பதை வேற்றற஼ுவங்களுடைய அப்பெயர்களே வெளிப்படுத்துவன. “திருக்காரியூர்ப் பொன்மண்டபத்து” எனவரும்<sup>3</sup> கேரளோற்பத்தித் தொடருங் காண்க. இத் திருக்காரியூர் கொடுங்கோனூர்களின் பக்கங்களிற் செல்லும் பேராற்றைச் ‘சள்ளியம் பேர்யாறு’ என்று அகநானாறு கூறுகின்றது. இச் சள்ளியாற்றைச் சூரணீ என்பர் வடதாலார். பேரியாறு என்று தனிப்பட வழங்கப்பட்ட வேறு நதமொன்றும் மலையாளப் பிரதேசத்துக் கெல்வதாம். இது சேரர்க்குச் சிறந்ததும், கொங்குநாட்டதுமான அயிரைமலையினின்று உற்பத்தியாகி அம்மலையாளத்துப் புகுவது. பிறந்தவிடம்பற்றி அயிரையாறு<sup>4</sup> எனவும் முன்னேர் இதனை வழங்குவார். “தெய்வத்துக் கூட்ட முன்னிய புன்னமலி பேரியாறு” என்று பதிற்றப்பத்திற் கூறப்படுவதும், செங்குட்டுவன் மலைவளங்காணச்சென்று தங்கியபோது சிறப்பிக்கப்பட்டதும் இவ்வயிரைப்

1. மகோதை, கொடுங்கோனூர் எனச் சங்கத்தின்பிற்காலத்து வழங்கப்பெற்ற முசிரிக்கு 1½ மைல் உள்ள திருவஞ்சைக்களமே, சேரராஜஸ்தலம் என்றும், அக்கொடுங்கோனூரே முசிரியாகிய துறைமுகமென்றும் கொண்டு, முன்னேர்கூறிய வேறுபாடுகளைத் தம் கொள்கைக்கேற்ப இணைக்க முயன்று இடப்படுவர் சிலர். அவர், தேவார முதலியவற்றில் ‘அஞ்சைக்களம், அஞ்சை’ என அகரமுதன்மொழியாகவே யாண்மெவழங்குதலை கெடுவிட்டிப் போதல் வியப்புக்கிடமாகின்றது. மதுரைப்பேராலவாய் என்பதுபோல, கொடுங்கோனூரஞ்சைக்களம், மகோதையஞ்சைக்களம் எனக் கொடுங்கோனூரின் சிவாலயமுள்ள பகுதியாகக் கூறப்பட்டதனை வேறுபிரித்துக்கொண்டு கங்கருத்துக்கு இயைவித்துக் கூறுமிடத்தும், முசிரியாகிய கொடுங்கோனூரயே வஞ்சி எனக்கூறிய சேக்கிழார் அடியார்க்குகல்லார் கூற்றுக்களோடு பெரிதும் முரண்ணிற்றல் கண்டுகொள்க.

2. இங்ஙனம் வழங்கியோர் சேக்கிழாரும் அடியார்க்குகல்லாருமே பாவர். கொடுங்கோனூர்போலவே, பிற்பட்ட சேரர்வாழ்ந்த தாராபுரத்தை வஞ்சியென்ற சாலனமும் (Ep. Ind. Vol. xvii, p. 298) இலக்கியமும் (பேரூர்ப்புராண முதலியன) கூறதலும், திருவனங்தபுரத்து அரசர்வாழும் பகுதி ‘வஞ்சியூர்’ எனவும் அவ்வரசர் ‘வஞ்சிபாலர்’ எனவும் வழங்கப்படுதலும் இங்குப்பாரவழக்குப்பற்றியனவேயாகும்.

3. கேரளோற்பத்தி. பக். 46-7

4. “அயிரைமலையீ” (சிலே. 28, 145, அநும்.)

